

Oýun bar!

Category: Kitapcy, Publisistika

написано kitapcy | 26 января, 2025

Oýun bar! OÝUN BAR!



HADYSALARA seredişimiz, analiz edip bilme formamyz dogry we sagdyndyr öýdemok. Ýönekeý adamlar bilmän biler, emma bärlerde pikir edilişinden has köp adam daşary ýurtlularyň hasabyna işleýär. Aklymyza sygjak sanda däl. Bolup geçýänleriň garşysynda öwürdirilen şemallaryň köpüsi kontrollý we bilkastlaýyndyr!

Belli bir ugra gönükdirme maksatlydyr. Teleýaýlymlarda, gazetlerde, sosial mediýada muňa düşünmek olar ýalam aňsat däl. Tüýsüňi üýtgedilýän ýurtlaryň sanawynda iň ýokarky orunlardadygymyzy bilň!

Sebitde dartgynlylyk möwç alýanam bolsa, sagdyn analizler edilenok. Aýyň başynda Ysraýyl howadan hüjüm edip, Eýranyň Siriýadaky konsullygyny bombalady.

Sekiz adamyň wepat bolandygy aýdyldy.

Ölenleriň arasynda Eýranyň Rewolýusion gwarşiýasynyň garamagyndaky «Kuddus güýji» goşun bölüminiň ýokary wezipeli serkerdesi general Muhammet Ryza Zahedi hem bardy. Eýran hadysany «Zahedini nyşana alan terakt» rubrikasy bilen habar berdi. Kasym Süleýmanyň 2020-nji ýylyň ýanwar aýynda öldürilmeginden soň bolup geçen iň uly ikinji operasiýady bu. Haýsy tarapdan seretseňiz serediň, URUŞ YGLAN ETMÄGE sebäp boljak ädim! Eýranyň jogap bermegi, hatda örän berk garşylyk bilen Ysraýyly awundymagyna garaşylýar.

Kagtz ýüzünde şeýle bolmak bilen bir hatarda, real durmuşda işlerem, gatnaşyklaram biraz tapawutlydyr. Göze görünýän bilen hakykatda bolup geçýäniň arasynda tapawut bar...

Eýranda şa režimi döwründe Tähranyň iň ýakyn gatnaşyk saklaýan merkezi Waşingtondy. Halkyňam ABŞ-na hiç hili nägileligi yokdy. Tersine, amerikanlara uly simpatiya bilen seredýärdiler. Ýaşy ulularyň ýadyna düşýändir, şol döwür ABŞ diňe özüniň ulanýan «F-14»-lerini diňe EÝRANA berýärdi. Ne Saudlara, ne Ysraýyla ýeke «F-14» berilenokdy!

Diňe Eýrana. Ine, şu ýerde-de biziň düşünmegimiz kyn işler bolup geçdi. Homeýni Türkiýä çenli geldi. Biz bu oýuna gatnaşmadyk. Fransuzlar gatnaşdy, ony Pariže äkitdi. ABŞ bilen arasyndan gyl geçmeýän EÝRANA YSLAM REWOLÝUSIÝASYNY amala aşyrtýdylar!

KONTRRAZWEDKA diýilýän, ine, şular ýaly zat! Garşydaşyň elinden uly oýunçyny almak we ýanynda seýil etdirmekdir. Başardylar... Hem-de YSLAM REWOLÝUSIÝASY bilen...

Fransiýa ABŞ bilen göreşine köp ýerde bolşy ýaly ÝAKYN GÜNDOGARDA-da dowam edýärdi. Eýran indi ABŞ-nyň garşysyndady. Iň düşüniş bolmaýan ýerem şu ýeridi. Töweregimizdäki uruş ABŞ bilen ÝEWROPANYŇ arasynda bolup geçýärdi. Düşünemzokdyk. Gözden sypdyrýan zatlarymyz kändi!

Milli Azat-edijilik uruşynda-da şu günki gün aýdylmaly kän jikme-jiklikler bar. Meselem, grekler garşymyza dikilýärdi. Ýagny, öňümize çykarylýardy. Izmirsen girip, Egeýiň we Anadolynyň jümmüşine çenli aralaşýardylar.

Bu ýerlere gözegçilik etjek güýçleri-de yokdy, akyllary-da, ukyplary-da, strategiýalary-da yokdy. Şonda-da çozan-çopan bolup geldiler.

Derbi-dagyn ediljekdikleri görnüp durdy. Şeýle-de boldy. Uruşda üstün çykdyk. Howpy başymyzdan sowduk. Täze DÖWLET DOLANDYRYŞ FORMASY bilen ýolumyza dowam etdik, edýärisem. Emma

OSMANLYNY ýýkan grekler däl-dä! IŇLISLER ýykdy, grekleri-de biziň garşymyza şolar ýollaýardy. Muny eden korolewa Ýelizawetanyň adamsy Edinburgyň gersogy şazada Filippiň maşgalasydy! Muny görmän-bilmän GRESIÝANY özümize DUŞMAN hasaplaýardyk! Angliýany görmezden öňe gidýärdik, hatda dostlyk gatnaşyklaryny ýola goýupdyk. Şol öňki senari ýene şol öňki akyl tarapyndan Kiprde-de garşymyza çykypdy.

OÝUNY GURAYAN bilen däl-de, oýnaýan bilen gidişýärdik. Gynansak-da...

Şeýdik sagdyn akyl bilen HOWPY we DUŞMANY tanap bilemzokdyk. Ornumyzy kesgitlemekden ejiz gelýärdik.

Birinji ilik ýalňyş urulansoň, galany şonsuzam haosdan başga zat däldi. Ýurdumyz şuny başdan geçirýärdi. Şondan soňam üýtgän zat bolmady... Iňlisleriň oýnuny dowam etdirýän ABŞ hem ÝAKYN GÜNDOGARDA «DUŞMAN» hasaplap boljak topar gözleýärdi. Şonuň üçijem häzirki ýerleşen ýerlerinde ýeke garyş ýeri bolmadyk jöhitlere DÖWLET gurdurylýardy.

Ýakyn Gündogar energetikanyň ojagydy. ABŞ «Meniň bilen däl-de, Ysraýyl bilen gidişsinler» diýip, Angliýanyň arçan ýoluny tamamlady.

Araplar, musulmanlar YSRAÝYL bilen çaknyşýardylar, uruşýardylar. Hakykatda bolýan başga, sahnanyň öňünde bolýan düýbünden başgady...

Bizi nädip GREKLERE duşman eden bolsalar, ARAPLARA-da YSRAÝYLY duşman etdiler... Ýeri bolýar...

Eýranyň içinde ýörite we etniki toparlaryň üstýnden ABŞ-na, WATIKANA garaşly maşgalalar bardy. Bizde bolşy ýaly...

Kripto (ýaşyryn) bölegi kän tanalmaýardy. Bizde-de şeýle... Ýörite habarlar şu pereuloglardan berilerdi. Bilmezdigem. Şular ýaly şertlerse EÝRANYň TEL-AWIWi bombalamagy gerekdi. Çünki Ysraýtl onuň KONSULLYGyny çekinmän-etmän ýer bilen ýegsan edipdi.

Ysraýylyň general Muhammet Ryza Zahediniň janyna kast etjekdigi EÝRANA habar berildimikä eýse? Öňünden maglumat berilipmidi? Eýranyň gurnama jogaby bu soragy hökmany berilmegi soraga öwürýär. Haýsy döwlet operasiýa başlandygyny we DRONlarynyň dört sagatdan soň nyşanany urjakdygyny aýdýar? NÄME ÜÇIN? Git, senem ur, gaýdyp gel. Ýa-da hiç ädim ätme, dym, otur.

ŞATO

GİZLİ DEVLETİN SİİRESİ

ERGÜN DİLER

Bu mabede daha önce kimse giremedi.

kitapyurdu.com



«HAMAS»-yñ hüjüminden soñ sebite gelen amerikan harby-deñiz güýçleri ANGLIÝA garşy ädim ädýärdi. Garaşylmadyk ädimler bilen hemmelere signal berilýärdi. Hytaý bilen birlikde hiç

kim sesini çykaryp bilenokdy. Eýranyň aňyrsyndaky esasy gol Hytaýa, şondanam Angliýa uzaýardy.

Hytaý Ysraýylyň töweregindäki sebitde juda täsirlidi. Eýranyň bu ýaranlygy bärlik getirmegi bilen Tel-Awiwe gaty kän ýerde hetdini tanadyp biljekdi.

Hiç biri synalyp görülmedi. Çünki hiç biri «SAÝRY» hökmünde sebitde ekilmedik ýerde gögerdilen YSRAÝYLYŇ aradan aýrylmagyny islemeýärdi. Edil häzir-ä ABŞ-dan başga muny edip biljek güýç hem ýok. ABŞ-nyň YSRAÝYLY ýer bilen ýegsan eden wagty, rollary çalşan wagty ÝB bilen HYTAÝYŇ bu ýerlerde güýç birikdirmeginiň oňňüni almagy üçin durmuşa geçirmeli iki hemlesi bardy! Ýa MEZHEP oňşuksyzlyklaryny gaşajak ARAPLAR bilen EÝRANY uruşdymalydy ýa-da sebitdäki howp görünişini artdyryýan Tährany ANKARA bilen garşy-garşy getirmelidi. Özi hiç haçanam gidip EÝRAN bilen uruşjak däldi. MUSULMANLARY tutuşlygyna garşysyna alyp bilmezdi. Ol bu gür adamly tegelek stolyň başynda hiç haçanam oturmady, bolmady.

Şol sebäpli Ysraýyl-Eýran dartgynlylygy çyndan däldi! Ysraýyl Eýrany däl-de, onuň içinde başga koordinatlara işleýänleri we bähbitlerine zyýan berýänleri nyşana aljak bolýardy! Eýranyň global möçberde aradan aýrylmagy we hereketsiz ýagdaýa getirilmegi diňe we diňe ABŞ-nyň ara girmegi bilen amala aşyp biljekdi. Bulam hiç haçan boljak zat däldi! Eger YSRAÝYLa 1948-nji ýylda berilen rol yzyna alynyp, kartlar täzedan paýlanjak bolsa, bu diňe TÜRKIÝÄNIŇ oňňe çykarylmagy ýa-da ARAPLARYň EÝRANY howp hasaplap, hemmesi birikende amala aşmalydy.

EÝRAN EDIL HÄZIRKI WAGT ÜÇIN YSRAÝYLYŇ ÜSTÜNDEN GURLAN «DUŞMAN DEŇAGRAMLYLYGY» ÜÇIN IŇ ARZAN, IŇ DÜŞÜNIŞIP BOLÝAN, IŇ GARŞYLYKSYZ hyzmatdaş... Eger Ysraýylyň wezipesi gutaran we ýerine täze «DUŞMAN» tapmaly bolsa, bulam hökman EÝRAN bolar. Sebitiň ähli hüjreleri bilen gidişip biljek iň oňňaly ýeke-täk salgy şol ýer. Heniz şol tapgyra gelinendir öýdemok. ABŞ-da beýle inisiatiwa ýok. Häzirlilikçe...

Deňagramlylygy we göreşi «Ysraýyl-Eýran» diýip däl-de, olaryň aňyrsyndaky güýçleriň atlary bilen bilmek peýdaly. Hatda 17-25-nji dekabir operasiýalarynyň baş maksady-da Türkiýe-Eýran ýakynlaşmasydy.

Gurlan deňagramlylygy bozup biljek hemle hasaplanýandygy üçin şu ýerde düwmä basylyp operasiýa başlarydy, dartgynlylyk güýjeýärdi. Hem şu ýazanlarymam oňňümizdäki günlerde garşymyza

içerdäki garpyşyklar bolup çykýardy.
Garaşylmadyk üýtgeşmeler bolmalydy.
Hem-de ymgyr köp...
Ergün DILER.

«TAKVIM» gazetini, 16.04.2024 ý. Publisistika